

कोडरमा पुलिस को मिली बड़ी सफलता

22 चोरी की बाइक के साथ तीन चोर गिरफ्तार

● तीनों अपराधियों पर विभिन्न थानों में दर्ज हैं कई मामले : एसपी अनुदीप सिंह

खबर मन्त्र संवाददाता

कोडरमा। मरकच्चो पुलिस के हाथ बड़ी सफलता लगी है। पुलिस ने मोटरसाइकिल चोर गिरोह के तीन सदस्यों को गिरफ्तार किया है। इनकी निशानदेही पर डोमचांच थाना क्षेत्र के कुसाहन जंगल के एक झोपड़ीनुमा घर से चोरी की गई 22 मोटरसाइकिल को बरामद किया गया है। क्षेत्र में लगातार हो रही बाइक चोरी के मामले में चोर गिरोह का पर्दाफाश करने के लिए एसपी अनुदीप सिंह ने विशेष अभियान चलाकर वाहन चेकिंग लगाने का आदेश दिए थे। जिले के सभी थाने में वाहन चेकिंग लगाया गया था। पुलिस ने मामले में तीन बाईक चोरों को भी गिरफ्तार किया है। साथ ही चोरी की कुल 22



बाइकों को भी बरामद किया है। गिरफ्तार किये लोगों में डोमचांच थाना क्षेत्र के बेहराडीह निवासी रोहित कुमार स्वर्णकार, बगरीडीह निवासी मौला अंसारी तथा नावाडीह निवासी प्रकाश मेहता के नाम शामिल हैं। वहीं बुधवार को एसपी ने मरकच्चो थाना में प्रेस कॉन्फ्रेंस कर मामले की जानकारी दी। वहीं उन्होंने बताया कि गुप्त सूचना प्राप्त हुई थी कि कुछ वाहन चोर जिला में भ्रमणशील हैं। जिसकी गिरफ्तारी के लिए जिला के विभिन्न थाना क्षेत्र में विशेष चेकिंग अभियान लगाया गया। इसी दौरान दो बाईक सवार व्यक्ति मरकच्चो थाना क्षेत्र से पार हो रहे

थे। पुलिस चेकिंग को देखकर वे लोग यू-टर्न लेकर भागने लगे, जिससे पुलिस को संदेह हुआ एवं पुलिस ने उक्त बाइक सवार व्यक्तियों को पीछाकर पकड़ लिया। पकड़े गए व्यक्तियों से बाईक से पूछताछ की गयी। पूछताछ के क्रम में दोनों ने स्वीकार किया कि ये मोटरसाईकिल चोरी की है एवं वे दोनों चोरी का काम करते हैं। मोटरसाईकिल चोरी की निवत से रेकी करने वे दोनों मरकच्चो थाना क्षेत्र आये थे। चोरी की गयीं

मोटरसाईकिलों को डोमचांच थानान्तर्गत कुसाहन गांव के जंगल में झोपड़ीनुमा घर में इकट्ठा कर रखते थे। जैसे-जैसे ग्राहक मिलता था वैसे-वैसे बाईक को बेचने का काम करते थे। इनके साथ एक और साथी है, जिसका नाम प्रकाश मेहता है, जो बाईक की देखरेख करने का काम करता है। उक्त स्थल पर छापामारी हेतु विशेष टीम का गठन किया गया। गठित टीम द्वारा डोमचांच थानान्तर्गत कुसाहन गांव के जंगल में छापामारी की गयी। छापामारी के क्रम में उक्त स्थल से 22 मोटरसाईकिलें बरामद की गयीं तथा इस घटना में शामिल अन्य अपराधी प्रकाश मेहता को भी

गिरफ्तार किया गया। इस संबंध में मरकच्चो थाना काण्ड संख्या 12/25 दर्ज कर अग्रेतर कार्रवाई की जा रही है।

वहीं एसपी ने बताया कि गिरफ्तार किये गए तीनों अभियुक्त पर विभिन्न थानों में कई मामले दर्ज हैं। जिसमें रोहित कुमार स्वर्णकार पर डोमचांच थाना में चार, तिलैया, सरिया व राजधनवार थाना में एक एक काण्ड दर्ज है। वहीं मौला अंसारी पर चंदवारा, डोमचांच, कोडरमा व राजधनवार थाना में एक-एक कांड तथा प्रकाश मेहता पर भी डोमचांच थाना क्षेत्र में विभिन्न धाराओं के विरुद्ध मामला दर्ज है।

छापेमारी दल में मरकच्चो थाना प्रभारी सौरव कुमार शर्मा, जयनगर थाना प्रभारी बबलू कुमार, डोमचांच थाना प्रभारी ओमप्रकाश कुमार, एसओजी प्रभारी अभिमन्यु पट्टीहारी तथा एसओजी व मरकच्चो थाना के जवान शामिल थे।



खबर मन्त्र संवाददाता

चंदवारा (कोडरमा)। प्रखंड में भारतीय कम्युनिस्ट पार्टी के द्वारा एक दिवसीय धरना प्रदर्शन किया गया। जिसमें प्रखंड में कमीशन खोरी व चढ़ावा के बिना कोई काम नहीं होता, चाहे वृद्ध पेंशन हो, मनरेगा हो, मंदियां सम्मान योजना हो, आव्आ आवास योजना हो, दाखिल खारिज हो, ब्लॉक में चाहे जो भी कुछ काम हो, लेकिन चढ़ावा के बिना कुछ नहीं होता है। वहीं बुधवार को धरना प्रदर्शन से बीडीओ व सीओ को प्रदर्शन से

चेतावनी देते हुए सीपीआई एवं चंदवारा प्रखंड पूर्वी जिला परिषद सदस्य महादेव राम ने अपनी संबोधन में कहा। वहीं डीवीसी के द्वारा पिपराडीह स्टेशन से हरली बिसोडीह चमगुर्जे होकर जो लाइन रेलवे को ले जाना चाह रहे है, उन्हें रद्द किया जाय, क्योंकि डीवीसी अपने वादे पर एक भी बात पर खरा नहीं उतरा है और न ही धरातल पर कोई काम किया। आज बंझेडीह पवार प्लांट में लगभग मजदूर यूपी, बिहार व बंगाल के लोग है और यहाँ के लोग सिर्फ प्रदुपण खाए और अपनी जमीन देकर भी लोग

बेरोजगार घूम रहे हैं। वहीं रमेश यादव ने कहा कि आज ऐसा हालत हो गया है कि हमारे प्रखंड में गरीब लोगों का राशन कार्ड में नाम नहीं जुड़ रहा है और अयोग्य लोग राशन ले रहे है। वहीं मनरेगा में लोग काम करने के बाद अपनी मजदूरी का भुगतान लेने के लिए महीनों चक्कर लगाते घूम रहे हैं। मौके पर रामचंद्र यादव, मनोज रविदास, गणपत यादव, पुरूषोत्तम यादव, रेखा देवी, लीलावती देवी, प्रियंका देवी, मनोज यादव, सुमित्रा देवी, संगम देवी, गुड़िया देवी समेत काफी संख्या में लोग मौजूद थे।

खनन टास्क फोर्स की बैठक में डीएफओ ने दिए निर्देश



कोडरमा। जिला खनन टास्क फोर्स की बैठक डीएफओ सोमित्र शुक्ला की अध्यक्षता में की गयी। बैठक के दौरान अवैध रूप से पत्थर और

बालू समेत अन्य खनिज पदार्थों के खनन, परिवहन और भंडारण के रोकथाम करने, वन क्षेत्रों में अवैध रूप से ढिबरा के खनन और परिवहन आदि पर विस्तृत चर्चा करते हुए डीएफओ ने अधिकारियों को निर्देशित करते हुए कहा कि किसी भी हाल में जिले में अवैध रूप से खनिज पदार्थों का खनन, परिवहन और भंडारण नहीं हो, दोषियों के खिलाफ सख्त कार्रवाई करें, उन्होंने अधिकारियों को निर्देश देते हुए कहा सभी सीओ और थाना प्रभारी आपस में समन्वय बनाकर अवैध रूप से पत्थर, बालू, ब्लू स्टोन, ढिबरा आदि के खनन, परिवहन और भंडारण करने वालों विहित कर, सख्त कार्रवाई करें, साथ ही सभी वैध क्रेशरों के चारो ओर ग्रीन बेल्ट के रूप में विकसित करें। मौके पर एसडीओ रिया सिंह, एसडीपीओ अनिल कुमार सिंह, प्रशिक्षु डीएसपी दिवाकर कुमार, डीटीओ विजय कुमार सोनी आदि मौजूद थे।

दिव्यांगजनों और वरिष्ठ नागरिकों को दिया जाएगा सहायता यंत्र

● उपायुक्त के निर्देश पर प्रखंडों में 20 फरवरी से लगाये जाएंगे शिविर

खबर मन्त्र संवाददाता

कोडरमा। जिले के दिव्यांगजनों और वरिष्ठ नागरिकों को निशुल्क सहायता यंत्र और उपकरण उपलब्ध करवाने को लेकर उपायुक्त ने निर्देश जारी किया है। जारी निर्देश में कहा गया है कि एडीआईपी, आरवीवाई भुवनेश्वर के द्वारा जिले के दिव्यांगजनों, वरिष्ठ नागरिकों के बीच उपकरण वितरण को लेकर योग्य लाभुकों का चयन किया जाना है, ऐसे में



जिले के सभी प्रखंडों में शिविर का आयोजन सुनिश्चित करें, साथ ही व्यापक प्रचार प्रसार करें, ताकि कैम्प में अधिक से अधिक दिव्यांगजनों, वरिष्ठ नागरिक शामिल हो सके और योजना का लाभ ले सकें। उपायुक्त के निर्देश के आलोक में 20 फरवरी को प्रखंड परिसर डोमचांच में कैम्प लगाया जाएगा, वहीं 21 फरवरी को

कोडरमा प्रखंड में, 22 फरवरी को चंदवारा में, 24 को मरकच्चो, 25 को जयनगर और 27 फरवरी को सतगावां प्रखंड परिसर में कैम्प लगाया जाएगा। वहीं उपायुक्त ने सिविल सर्जन को निर्देशित करते हुए कहा कि जिन दिव्यांगजनों के पास दिव्यांगता प्रमाण पत्र नहीं है, वैसे लोगों के लिए प्रखंडों में आयोजित होने वाले कैम्पों में हड्डी,

ईएनटी, डेंटल विशेषज्ञ डॉक्टर व ऑडियोलॉजिस्ट की उपस्थिति सुनिश्चित कराएं, ताकि कैम्प के दौरान ऐसे लोगों का प्रमाण-पत्र बन सके और योजना का लाभ उठा सकें।

उपायुक्त ने जिला पंचायती राज पदाधिकारी को निर्देशित करते हुए कहा कि अपने स्तर से सभी पंचायतों के मुखिया को उक्त कैम्प को लेकर प्रचार प्रसार करने का निर्देश दें, ताकि अधिक से अधिक लोग कैम्प में शामिल हो सकें। वहीं प्रखंडों के बीडीओ को कैम्प के लिए आवश्यक व्यवस्था करने, सभी सीडीपीओ और सेविकाओं के माध्यम से इसका व्यापक प्रचार प्रसार करवाने आदि का निर्देश दिया।

जीएस.पब्लिक स्कूल में भारतीय संस्कृति ज्ञान परीक्षा प्रतियोगिता में बच्चों ने किया शानदार प्रदर्शन

खबर मन्त्र संवाददाता

डोमचांच (कोडरमा)। जीएस. पब्लिक स्कूल में भारतीय संस्कृति ज्ञान सह गायत्रीतीर्थ शान्तिकुंज तत्वावधान में आयोजित भारतीय संस्कृति ज्ञान परीक्षा में वर्ग पंचम से वर्ग दशम के प्रथम, द्वितीय, तृतीय स्थान प्राप्त परीक्षार्थियों को क्रमशः गोल्ड, सिल्वर, ब्रांच मेडल देकर सम्मानित किया गया। वहीं निदेशक नितेश कुमार के द्वारा कहा गया कि सामान्य ज्ञान प्रतियोगिता का मकसद छात्रों में स्वस्थ



प्रतिस्पर्धा को भावना पैदा करना और उनका सर्वांगीण विकास करना होता है। इससे उनके आत्मविश्वास को भी बढ़ावा मिलता है। सामान्य ज्ञान, बौद्धिक क्षमता का मापदंड होता है। यह तार्किक सोच और विवेकशीलता को भी परिभाषित करता है। सामान्य

चैतन्य वेलफेयर ट्रस्ट ने स्कूलों में बांटी बंगला किताबें, बच्चों के खिले चेहरे



जादूगोड़ा । झारखंड के स्कूलों में विलुप्त होती बंगला भाषा की पढ़ाई को बढ़ावा देने व प्रचार प्रसार हेतु श्री श्री चैतन्य वेलफेयर ट्रस्ट आगे आई है।इधर आज बुधवार को नरवापहाड़ स्थित उत्कर्मित उच्च विद्यालय खुखराडीह स्कूल के बच्चों के बीच बंग भाषी किताब का वितरण किया। इधर बंग भाषी

किताबें पाकर स्कूली बच्चों के चेहरे खिल उठे। कार्यक्रम की मेजबानी चैतन्य वेलफेयर ट्रस्ट व झारखंड बंग भाषी समन्वय समिति ने की। इस मौके पर श्री श्री चैतन्य वेलफेयर फंड के ट्रस्टी अध्यक्ष लक्खी दास, सचिव शंकर दास, कोषाध्यक्ष राहुल दास, सदस्य तापस कुमार दास, प्रभाकर दास, शुक्रा सिंह, धनु राज हैब्रम बीरबल दास, मोटू सिंह, टेल्लेको तीर्थ एवं विद्यालय के प्रधानाध्यक अरूण कुमार, मनोज सिंह, बागुन पतर, मंजूषा केरकेट्टा, बेबी माड्री, कल्पना भगत आदि उपस्थित थे।

मेदिनीनगर। शिवाजी मैदान में प्रमंडलस्तरीय कृषि मिला सह प्रदर्शनी का आयोजन आत्मा द्वारा किया गया। जिसमें मुख्य अतिथि झारखंड के कृषि व पशुपालन सहकारिता मंत्री शिल्पी नेहा तिरकी मौजूद थी। मौके पर जिला मत्स्य पलामू संघ के मुकेश कुमार चौधरी के नेतृत्व में आठ किलोग्राम का रेहु मछली कृषि मंत्री को समर्पित किया गया। मौके पर श्री चौधरी ने मंत्री से मांग किया कि प्रति बर्थ 370 मत्स्य जीवियों को ही लाभ पहुंचाया जाता है। जबकि पलामू प्रमंडल के सभी प्रखंडों में 50-50 की संख्या में बढ़ोतरी करते हुए 100 लोगों को मत्स्य बीज बनाने का अधिकार दिया जाये। जिससे कि पलामू मछली उत्पादन के क्षेत्र में स्वावलंबी होते हुए दूसरे राज्य व जिला को आपूर्ति कर सके। श्री चौधरी ने मंत्री से मांग करते हुए कहा कि पलामू जिले के सभी सरकारी तालाबों का गहरीकरण यदि कराया जाये तो मछली पालन में सहूलियत होगा। इस मौके पर पलामू जिला मत्स्य पदाधिकारी मो कमरु जमा, गढ़वा पदाधिकारी कश्यप कुमार, लातेहार के मधु लकड़ा, डीडीएफ के रवीरंजन व अन्य मौजूद थे।

आरपीएफ ने ऑपरेशन सतर्क के तहत सिंगरौली - पटना एक्सप्रेस से भारी मात्रा में किया शराब बरामद



विश्रामपुर (पलामू)। गढ़वा रोड पोस्ट के रेलवे सुरक्षा बल द्वारा मंगलवार की रात ऑपरेशन सतर्क के तहत सिंगरौली - पटना पलामू एक्सप्रेस से भारी मात्रा में अंग्रेजी शराब बरामद किया गया। आरपीएफ निरीक्षक सह पोस्ट प्रभारी बनारसी यादव ने बताया कि गढ़वा रोड पोस्ट के क्षेत्राधिकार में स्थित गढ़वा टाउन रेलवे स्टेशन पर सहायक उप निरीक्षक कृष्णानंद उपाध्याय के नेतृत्व में मंगलवार की रात को अप सिंगरौली-पटना पलामू एक्सप्रेस (ट्रेन नम्बर 13349) को पास कराने के लिए प्लेटफार्म नं0-02 व 03 पर गश्त चल रहा था। गाड़ी धीमे के क्रम में लावारिस हालत में पांच जुट के बोरियो में अवैध शराब बरामद हुआ। बोरा खेलने पर उसमें से जिसमें किंगफिशर का 82 केन वियर व ब्लू लाइन देशी शराब का 495 बोतल बरामद हुआ जिसका बाजार मूल्य 79 हजार 960 रुपया है। बरामद शराब पर किसी ने अपना दावा नहीं किया। श्री यादव ने बताया कि जब शराब को गढ़वा उत्पाद अधिक्षक को अग्रिम कार्यवाही वास्ते सुपुर्द किया गया। ऑपरेशन सतर्क के इस अभियान में आरक्षी रविशंकर यदुवंशी,आरक्षी विक्रम सिंह मीणा व आरक्षी देव कुमार पांडेय भी शामिल थे।

झामुमो करमा जोन की बैठक में चार पंचायतों में कमेटी का गठन

खबर मन्त्र संवाददाता

कुजू। प्राचीन शिव मंदिर विवाह भवन करमा में झारखंड मुक्ति मोर्चा, करमा जोन की बैठक बुधवार को हुई। बैठक की अध्यक्षता प्रखंड संयोजक मंडली सदस्य भुवनेश्वर महतो और संचालन प्रखंड संयोजक मंडली सदस्य सह प्रखंड पूर्व कोषाध्यक्ष राजनाथ महतो ने किया। बैठक में मुख्य रूप केन्द्रीय सदस्य सह जिला संयोजक मंडली सदस्य राजकुमार महतो मौजूद रहे। बैठक के दौरान प्रखंड स्तरीय सदस्यता अभियान प्रति करने समेत संगठन की मजबूती पर विस्तार पूर्वक चर्चा की गई। तत्पश्चात करमा जोन अंतर्गत करमा उत्तरी, करमा दक्षिणी, रतवे



और छोटकीडुंडी पंचायत समिति का पुर्नगठन किया गया। जिसमें करमा उत्तरी का अध्यक्ष दुलारचंद महतो, सचिव नासिर हुसैन, कोषाध्यक्ष लच्छू मुंडा, करमा दक्षिणी का अध्यक्ष भुनेश्वर महतो, उर्फ चंदन, सचिव सुखदेव राम मुंडा, कोषाध्यक्ष टुक्नेश्वर महतो, उपाध्यक्ष घनश्याम महतो, रतवे

पंचायत का अध्यक्ष रामफल महतो, सचिव सुमन कुमार महतो, कोषाध्यक्ष रामजी मुंडा, उपाध्यक्ष पुष्पा महतो और छोटकीडुंडी पंचायत का अध्यक्ष बीरबल महतो, सचिव संतोष कुमार महतो, कोषाध्यक्ष सोहराय करमली, उपाध्यक्ष रामेश्वर मांझी का सर्वसम्मति से मनोनयन किया गया।



ई है टाटा नगरिया, देख बबुआ...



आमबगान साकची के मैदान में भारतीय स्वतंत्रता आंदोलन के महान योद्धा और आजाद हिन्द फौज के संस्थापक नेताजी सुभाषचंद्र बोस की यह भव्य प्रतिमा लगी है। अब इस मैदान को नेताजी सुभाष चंद्र बोस मैदान के नाम से जाना जाता है।



धातकीडीह में दिन दहाड़े मुन्ना घोष के बेटे शिवम की गोली मारी

जमशेदपुर। बुधवार के बेखोफ अपराधियों ने धातकीडीह में दिन दहाड़े मुखी बस्ती निवासी मुन्ना घोष के बेटे शिवम घोष को गोली मार दी। शिवम पैदल ही धातकीडीह मेन रोड पर अपने साथियों के साथ जा रहा था कि अपराधियों ने घेर कर उसे गोली मार दी। शिवम घोष का इलाज टीएमएच में चल रहा है और उसकी स्थिति गंभीर बनी हुई है। बताया जाता है कि घटना के बाद अपराधी आरामा से मौके से फरार भी हो गए। गोली लगने पर लोग शिवम को टीएमएच लेकर गये। घटना के बाद बस्तीवासियों ने मौके पर हंगामा शुरू कर दिया। बस्तीवासियों को नियंत्रित करने के लिए सिटी एसपी कुमार शिवाशीष भी पहुंचे। सिटी एसपी ने घटना को सीसीटीवी में देखा और अधीनस्थ पदाधिकारियों को आग्रहयक निर्देश दिये। जानकारी के अनुसार शिवम बाल कटाने के लिए धातकीडीह आया था तभी अपराधियों ने उसे गोली मारी।

गम्हरिया में झामुमो ने चलाया सदस्यता अभियान

गम्हरिया। झामुमो की ओर से बुधवार को आदित्यपुर नगर निगम क्षेत्र अंतर्गत गम्हरिया के वार्ड 6 से 8 तक सदस्यता अभियान चलाया गया। आदित्यपुर नगर संयोजक शंकर मुखी के नेतृत्व में चलाए गए इस कार्यक्रम में काफी संख्या में महिलाओं की भीड़ उमड़ पड़ी। इस दौरान करीब 500 महिलाओं ने झामुमो की सदस्यता ग्रहण किया जिसका मौके पर उपस्थित झामुमो जिला संयोजक डॉ0 शुभेन्द्र महतो और पूर्व प्रत्याशी गणेश महाली ने स्वागत किया। इस मौके पर उन्होंने कहा कि सदस्यता अभियान के क्रम में जिले के सभी गांवों से काफी संख्या में युवा और महिलाएं मुख्यमंत्री हेमन्त सोरेन के कार्यों से प्रभावित होकर पार्टी की सदस्यता ग्रहण कर रहे हैं।

संस्थापक
स्व. डॉ0 अभय कुमार सिंह
स्वामित्व वृन्दा मीडिया पब्लिकेशन
प्राइवेट लिमिटेड के लिए
मुद्रक, प्रकाशक
मंजू सिंह
द्वारा चिरौंदी, बोडेया रोड, रांची (झारखंड)834006 से मुद्रित एवं
लुबो सर्कुलर रोड, धनबाद 826001 से प्रकाशित।
संपादक
अविनाश ठाकुर
स्थानीय संपादक: ज्ञानवर्द्धन मिश्र *
फोन : 9431124480
e-mail
khabarmantra.city@gmail.com
R.N.I No. (आवेदित)
* पीआरबी एक्ट के अंतर्गत खबरों के चयन के लिए उत्तरदायी। प्रकाशित खबरों से संबंधित किसी भी विवाद का निपटारा रांची न्यायालय में ही होगा।

इस्ट प्लांट बस्ती में श्री लक्ष्मी नारायण महायज्ञ 29 मार्च से 5 अप्रैल तक

खबर मन्त्र ब्यूरो

जमशेदपुर। श्री लक्ष्मी नारायण महायज्ञ का आयोजन ईस्ट प्लांट बस्ती बमार्माईंस जमशेदपुर में 29 मार्च से 5 अप्रैल तक किया जाएगा। श्री लक्ष्मी नारायण महायज्ञ के लिए जल कलश यात्रा 29 मार्च शनिवार सुबह 7.00बजे से यज्ञ स्थल ईस्ट प्लांट बस्ती नियर टी टी एस मैदान से होगी। महायज्ञ लिए 30 मार्च रविवार पंचांग पूजन, मंडप प्रवेश,अरणी मंथन द्वारा अग्नि प्रज्ज्वलन होगा।

उक्त जानकारी आयोजन समिति के महासचिव राजेश झा व उनके सहयोगियों ने दी। उन्होंने बताया कि 30 मार्च से 5 अप्रैल तक नित्य हवन प्रातः 7 बजे सुबह से और रूद्राभिषेक दोपहर एक बजे तक आयोजित होगा जबकि सुंदर कांड का पाठ अपरान्ह 3.00 बजे से शुरू होगा। श्री त्रिदंडी स्वामी, संत सुंदरराज (यतिराज) जी



संवाददाता सम्मेलन में उपस्थित राजेश झा,मनमोहन चौबे व अन्य पदाधिकारी।

महाराज एवं कई संत और महात्मा के मुखारबिंद से प्रतिदिन सुंदर कांड का पाठ होगा।

झा ने बताया कि महायज्ञ की

पूणाहुति एवं विशाल भंडारा 5 अप्रैल को अपरान्ह 3.00 बजे से होगा। पत्रकार वार्ता में कोषाध्यक्ष बिनोद शाही, गंगाधर पांडे, यज्ञ प्रभारी

कुलवंत सिंह बंटी, प्रदीप कुमार झा, प्रदीप कुमार मलिक ,राज किशोर शाही, मनोज श्रीवास्तव, मोहन चौबे, दुर्गा राव, संतोष ठाकुर, संजय जी,

अनमोल सिंह, जवाहर प्रसाद संजीव पांडे, राम सूरत राम, ब्यूटी तिवारी, अधिवक्ता विनीता मिश्रा , रिपु शर्मा, मुन्ना चौबे, प्रीति सिंह भी उपस्थित थे।

अब कंपनी क्षेत्र की तर्ज पर स्वच्छ बनेगा गोविंदपुर, डोर टू डोर कचरा उठाव शुरू

■ विधायक एवं जिला परिषद का प्रयास लावा रंग,जेएनएसी ने शुरु किया कचरा उठाव

खबर मन्त्र ब्यूरो

जमशेदपुर। गोविंदपुर हाउसिंग कॉलोनी में कचरा निस्तारीकरण एक बड़ी समस्या थी। अर्ध शहरी क्षेत्र होने के कारण जनसंख्या घनत्व बहुत ज्यादा होने के कारण कचरे का निष्पादन नहीं हो पा रहा था। बीमारियों का खतरा बना हुआ था। विगत 2 वर्षों से जिला परिषद सदस्य डॉं परितोष द्वारा खटअउ से शुल्क के आधार पर मांग की जा रही थी, स्थानीय विधायक मंगल कालिंदी ने समस्या की गंभीरता को देखते हुए खटअउ से त्रिपक्षीय वार्ता कर पहले चरण में 2 गाड़ी



कचरा उठाव सुविधा के लिए वाहनों को इंडी दिखाते विधायक व अन्य।

के माध्यम से हाउसिंग कॉलोनी से इसकी शुरुआत की गई है। इस संबंध में विधायक मंगल कालिंदी ने कहा कि अभी 2 गाड़ी के माध्यम से कचरा का कलेक्शन

किया जा रहा है आने वाले दिनों में आवश्यकता के अनुसार योजना को प्राइवेट कॉलोनी में भी किया जाएगा एवं विधायक फंड से 2 और अतिरिक्त गाड़ी की व्यवस्था

छत्तीसगढ़ी फिल्म लॉकडाउन के मया का पोस्टर हुआ लॉन्च

खबर मन्त्र ब्यूरो

जमशेदपुर। छत्तीसगढ़ी फिल्म लॉकडाउन के मया का पोस्टर लॉन्च बुधवार को गोलमुरी स्थित एक होटल में किया गया। इस अवसर पर मुख्य अतिथि के रूप में विधायक पूर्णिमा साहू और विशिष्ट अतिथि भाजपा नेता दिनेश कुमार उपस्थित रहे। फिल्म निर्माता डॉं जेके देवांगन ने बताया कि लॉकडाउन के मया अगामी 21 मार्च 2025 को जमशेदपुर के मिराज सिनेमा हॉल (गोलमुरी) में रिलीज होगी।



फिल्म के सह-निर्माता डॉं. प्रतिमा देवांगन, निर्देशक एवं लेखक एम.डी. हबीब, तथा प्रोडक्शन मैनेजर उदय साहू हैं। फिल्म में ज्यादातर कलाकार छत्तीसगढ़ से हैं, जबकि कुछ जमशेदपुर के भी हैं। मुख्य भूमिकाओं में अभिनेता शीवा साहू, नितिन ग्वाला और अभिनेत्री स्नेहा देवांगन नजर आएंगी, जो इस फिल्म से डेब्यू कर रही हैं।

यूसिल के लंच बॉक्स से गर्म खाना खायेंगे सरकारी स्कूल के विद्यार्थी

■ उत्कर्मित मध्य विद्यालय हितकू के बच्चों के बीच यूसिल ने बाटी लंच बॉक्स समेत अन्य सामग्री

खबर मन्त्र प्रतिनिधि

जादूगोड़ा। सरकारी स्कूलों के बच्चों को अब ठंडा खाना से मुक्ति मिल जायेगा। इधर यूसिल की नरवापहाड़ यूरेनियम प्रोजेक्ट प्रबंधन ने आज बुधवार को कॉर्पोरेट सामाजिक दायित्व के नरवा पहाड़ स्थित उत्कर्मित मध्य विद्यालय हितकू के स्कूली बच्चों



उमषि हितकू के बच्चों को लंच बॉक्स व अन्य समान देते यूसिल अधिकारी समेत अन्य।

के बीच आधुनिक 149 लंच बॉक्स, 147 स्टील बोटल, 40 योगा मैट, व 300 जुट बैग का वितरण किया। बच्चे आधुनिक लंच बॉक्स पाकर काफी उत्साहित

है, हो भी क्यों नहीं। अब उन्हें ठंडा खाना से जो मुक्ति मिल जायेगा व यूसिल की आधुनिक लंच बॉक्स उसके खाने की मजा की दुगुना कर देगा।

मजदूरों और गरीबों के लिए ताउम्र समर्पित रहे कॉमरेड केदार दास : मंगल कालिंदी

■ एटक ने पुण्य तिथि पर पूर्व विधायक कॉमरेड केदार दास को याद किया

खबर मन्त्र ब्यूरो

जमशेदपुर। बुधवार को पूर्व निर्धारित कार्यक्रम के अनुसार एटक कोल्हान प्रमंडल के नेतृत्व में विख्यात मजदूर नेता कॉमरेड केदार दास की पुण्यतिथि के अवसर पर स्मृति दिवस के रूप में साकची गोल चक्कर, जमशेदपुर में आयोजित किया गया। इस स्मृति सभा के अध्यक्षता कोलहन प्रमंडल के संरक्षक वरिष्ठ साथी कामरेड बी सिंह ने की सभा



श्रद्धा-सुमन अर्पित करते विधायक व उपस्थित अन्य।

के प्रारंभ में कॉम अबुज ठाकुर के नेतृत्व में एटक एवं अन्य मजदूर संगठन के साथी पर्यटक के इंडे और नारे के साथ सरकार बिल्डिंग के नीचे स्थित शाहिद कॉम मंगल कालिंदी एवं पैट्रिक पोल के स्मारक

स्थल पर पुष्प अर्पित कर श्रद्धांजलि दी गई। इसके पश्चात स्मृति सभा का प्रारंभ कॉम बी एन सिंह की अध्यक्षता में हुआ। स्मृति सभा का संचालन राज्य एटक के

कार्यकारिणी सदस्य कामरेड हीरा अरकने ने किया। इस इस अवसर पर केदार दास कॉम के चित्र पर फूल माला अर्पण कर उन्हें श्रद्धांजलि दी गई स्मृति सभा में वक्ताओं ने कॉम केदार दास के प्रति आभार व्यक्त करते हुए उनके मजदूरों के प्रति समर्पित जीवन पर प्रकाश डाला।

ज्ञात हो की कामरेड केदार दास पूर्वी सिंहभूम का नेतृत्व करते हुए बिहार विधानसभा में तीन बार विधायक रहे,उनके नेतृत्व में शहर के क्रम में काँग्रेस केदार दास के सर में लाठी की मार पड़ी जिससे वह गंभीर रूप से घायल हो गए। बाद में उनकी मौत हो गई थी।

में एक बड़ा आंदोलन टाटा कंपनी के खिलाफ ठेकेदार मजदूरों को लेकर उनके अगुवाई में लड़ा गया इसमें हजारों की संख्या में ठेकेदार मजदूरों ने भाग लिया उसी क्रम में कॉम केदार दास जुलूस लेकर सकिंट हाउस की ओर जा रहे थे जिसे जिसे रोकने के लिए टाटा कंपनी के गुंडा पार्टी को लगाया गया था जिन्होंने अकारण लाठी चार्ज किया जिसमें कई एक मजदूर घायल हुए और मजदूरों को बचाने के क्रम में काँग्रेस केदार दास के सर में लाठी की मार पड़ी जिससे वह गंभीर रूप से घायल हो गए। बाद में उनकी मौत हो गई थी।

जमशेदपुर। सूर्य मंदिर समिति, सिदागोड़ा के तत्वावधान में सूर्यधाम परिसर स्थित भव्य श्रीराम मंदिर की पंचम वर्षगांठ पर सात दिवसीय संगीतमय श्रीराम कथा, नगर भ्रमण सह शोभायात्रा एवं अन्य धार्मिक अनुष्ठानों की तैयारियां जोर-शोर से जारी हैं। बुधवार को झारखंड के पूर्व मुख्यमंत्री एवं सूर्य मंदिर समिति के मुख्य संरक्षक रघुवर दास ने मंदिर परिसर के शांख मैदान में बनाये जा रहे कथा स्थल का निरीक्षण कर तैयारियों का जायजा लिया और आयोजन के उपसमिति के सदस्यों से चर्चा कर जरूरी निर्देश दिए। इससे पहले, उन्होंने सूर्य मंदिर समिति के अध्यक्ष भूपेंद्र सिंह और आयोजन उपसमिति के सभी सदस्यों के साथ बैठक कर की जा रही तैयारियों की समीक्षा की। बैठक में आयोजन की भव्यता और श्रद्धालुओं की सुविधा सुनिश्चित करने के लिए आवश्यक व्यवस्थाओं पर विस्तार से चर्चा हुई। इस आयोजन के तहत 21 फरवरी को नगर भ्रमण सह भव्य शोभायात्रा निकाली जाएगी, जो सुगुना कॉलोनी, बारीडीह मंदिर से सूर्यधाम तक पहुंचेगी। वहीं, 22 से 28 फरवरी तक संगीतमय श्रीराम कथा होगी, जिसमें श्रीधाम वृंदावन से आचार्य राजेंद्र जी महाराज श्रीरामचरितमानस की कथा का प्रवचन करेंगे। कथा प्रतिदिन दोपहर 3 बजे से संख्या 7:30 बजे तक चलेगी। इसके अलावा प्रतिदिन विशेष पूजन, हवन एवं अन्य धार्मिक अनुष्ठान भी आयोजित किए जाएंगे।



